

معاشرتی اصلاح اور اتحادِ امت کے فروع میں مقاصدِ شریعت کی فعالیت

عبد الغفار *

ابوالحسن شبیر احمد **

اللہ تعالیٰ کی ذات بابرکات غنی اور بے نیاز ہے۔ اسے اپنے بندوں کی عبادت کی نہ تو کوئی ضرورت ہے اور نہ ہی بندوں کا عبادت کرنا اس کی شان میں کوئی اضافہ کر رہا ہے۔ جب تکوین و تخلیق سے باری تعالیٰ کا اپنا کوئی نفع مقصود نہیں تو اس کے علاوہ کوئی اور مقصد نظر نہیں آتا کہ اس میں مخلوقات کی بھلائی مقصود اور لمحوظ ہو۔ شارع نے جتنے بھی احکامات دیے ہیں وہ سب بندوں کی مصلحت کی بنابری دیے ہیں اور ان پر عمل کرنے میں انہی کا نفع اور عمل نہ کرنے میں نقصان ہے۔ شارع نے بعض احکام دیتے ہوئے ان کے مصالح کی تعین بھی فرمائی، البتہ بعض احکام کے مقاصد اور مصالح کی تفہیم اور ادراک اولو الالباب پر چھوڑ دی گئی کہ وہ ان مقاصد کا ادراک کریں پھر ان کی روشنی میں پیش آمدہ سائل کا حل تلاش کر سکیں۔ اس پس منظر سے یہ بات واضح ہوتی ہے کہ احکام شرعیہ اپنے اندر بہت سے فوائد رکھتے ہیں۔ حب جاہ اور دین سے دوری جہاں معاشرتی بگاڑ کا ذریعہ ہی ہے وہیں اس نے اہل اسلام کی صفوں میں اختلاف و افتراق کو بھی حنف دیا ہے۔ چنانچہ مذکورہ دونوں خرافیوں کا سد باب وقت کی ایک اہم ضرورت ہے۔ امر بالمعروف اور نبی عن المنکر کی ادائیگی اصلاح معاشرہ اور طرت اسلامیہ کے اتحاد و اتفاق بینادی اکالی کی حیثیت رکھتا ہے۔ معاشرتی اصلاح فرد، معاشرہ اور ریاست کی بینادی ذمہ داری ہے۔ ریاست، معاشرہ اور فرد کی اس ذمہ داری کو قرآن حکیم نے مختلف انداز میں بیان فرمایا ہے۔ ارشاد باری تعالیٰ ہے کہ:

﴿الَّذِينَ إِنْ مَكَنَّا هُمْ فِي الْأَرْضِ أَقَمُوا الصَّلَاةَ وَآتُوا الزَّكَاءَ وَأَمْرُوا بِالْمُعْرُوفِ وَنَهَوْا عَنِ النَّكَرِ﴾ (۱)

"یہہ لوگ ہیں اگر ہم زمین میں ان کے پاؤں جمادیں تو یہ پوری پابندی سے نماز قائم کریں، زکوٰۃ دیں، اچھے کاموں کا حکم دیں اور برے کاموں سے روکیں۔"

مذکورہ آیت میں حکومت کے بینادی اہداف اور اغراض و مقاصد بیان کئے گئے ہیں۔ اسلامی حکومتوں نے جب تک اپنی ترجیحات میں ان مقاصد کو مقدم رکھا تک نہ صرف حکومتی ڈھانچہ مسٹکم رہا بلکہ معاشرہ بھی پر امن

* یکپھر، شعبہ علوم اسلامیہ، اسلامیہ یونیورسٹی بہاولپور، پاکستان

** اسٹینٹ پروفیسر، شعبہ علوم اسلامیہ، اسلامیہ یونیورسٹی بہاولپور، پاکستان

رہا۔ فلاجی ریاست کے قیام کے لئے شارع کے مجوزہ اصولوں کے مطابق اقامت صلاۃ درکوتہ اور امر بالمعروف اور نبی عن المنکر کا اہتمام ناگزیر ہے۔ معاشرتی اصلاح اور قیام امن کے ذمہ داروں کے لئے لازم ہے کہ وہ شارع کے مقاصد کی تکمیل کے لئے منصوص قواعد کے ساتھ سد ذرائع اور فتح الذرائع کے فتحی اصول سے استفادہ کرتے ہوئے قوانین کی عملی تنفیذ کی راہ ہموار کریں۔ رسول اللہ ﷺ نے فرمایا کہ:

"مَنْ رَأَىٰ مِنْكُمْ مُنْكِرًا فَلْيَعْرِهْ بِيَدِهِ فَإِنْ لَمْ يَسْتَطِعْ فَلِسَانِهِ فَإِنْ لَمْ يَسْتَطِعْ فِقْلِبِهِ وَذَلِكَ أَضْعَافُ الْإِيمَانِ۔" (2)

"تم میں سے جو کوئی برائی دیکھے تو اسے زور بازو سے روکنے کی کوشش کرے، اگر اس کی سکت نہ ہو تو اسے زبان سے روکے، اگر اس کی بھی قدرت نہ ہو تو اسے اپنے دل سے براجانے، یاد رہے کہ یہ ایمان کا کم ترین درجہ ہے۔"

شارع نے انسان اور اس کے ماحول کے درمیان بھی ایک توازن قائم کیا۔ کائنات کا متوازن نظام انسان کو نہ صرف وسائل سے استفادہ کے موقع فراہم کرتا ہے بلکہ ماحول کی نظافت و طہارت کی بھی ترغیب دیتا ہے۔ منظم و مریبوط معاشرتی ماحول کی ایک فرد کا حق نہیں ہے بلکہ مستقبل کی نسلیں اس کے فیوض و برکات سے مستفید ہوئی ہیں۔ اصلاح احوال کے لئے فساد فی الارض کو حدود میں شامل کر کے سخت ترین سزا تجویز کی گئی ہے۔ ارشاد باری تعالیٰ ہے:

﴿ إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُنْقَطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ جِزَيْرٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ﴾ (3)

"جیلوگ اللہ اور اس کے رسول ﷺ سے لڑیں اور زمین میں فساد برپا کریں ان کی سزا یہ ہے کہ ان کو قتل کر دیا جائے، یا صوبی چیز ہادیا جائے، یا مخالف سمت سے ان کے ہاتھ اور پاؤں کاٹ دئے جائیں، یا انہیں جلاوطن کر دیا جائے۔ یہ تو ان کی دنیاوی ذلت و خواری ہے اور آخرت میں ان کے لئے بہت سخت عذاب ہے۔"

معاشرتی اصلاح کے لیے شارع نے صرف عوام انسان کی اصلاح کے لئے اقدامات کئے ہیں بلکہ حکمرانوں اور منصب تھنپے والیت افراد کے لئے بھی تفصیلی رہنمائی فراہم کی ہے۔ نظام عدل اجتماعی کا قیام معاشرتی اصلاحی کا لئے ناگزیر ہے اور اس مقصد کے لئے انفرادی سطح پر تقویٰ کی صفت کو لازم قرار دیا گیا ہے۔ تقویٰ کا تقاضا یہ ہے کہ ہر

شخص اپنے فرائض و واجبات ایمانداری اور تنہی کے ساتھ ادا کرے۔ مقالہ ہذا میں اس بات کا جائزہ لیا گیا ہے کہ معاشرتی اصلاح اور اتحاد امت کے فروغ میں مقاصد شریعت کس طرح مدد و معادن ہیں اور اس کی عملی صورت کیا ہے۔

مقاصد شریعت سے مراد وہ حکمیتیں اور اہداف ہیں جو بندوں کے مصالح کے پیش نظر تشریعی امور میں ملحوظ رکھے گئے ہیں۔ شریعت کے نزول کا مقصد انسانوں کی جلب منفعت اور دفع مضرات ہے۔ شریعت کی نگاہ میں انسان کی منفعت اس کے دین، جان، نسل، عقل اور مال کے تحفظ میں مضر ہے۔ اس کو فقہ اسلامی کی اصطلاح میں عموماً مصالح خمسہ اور مقاصد شریعت سے تعبیر کیا جاتا ہے۔ بنیادی طور پر مصالح پانچ ہیں جن کا حصول احکام شرعیہ کا مقصود ہے۔ دین، حیات و زندگی نسل، عقل اور مال کا تحفظ، جو امور ان مصالح کے حصول کے لئے اس قدر ناگزیر ہو جائیں کہ ان کے فقدان کی وجہ سے ان مصالح کے فوت ہو جانے کا لیکن یا ظن غالب ہو تو وہ ضرورت ہیں۔ ضرورت فقهاء کے ہاں ایک ایسی مستقل اصطلاح ہے جس میں اخطر اربجی داصل ہے۔ حاجت ایسی کیفیت ہے جس میں انسان ان مصالح پنجگانہ کے حاصل کرنے میں ایسے قابلِ لحاظ مشقت و حرج میں مبتلا ہو جائے جن سے بچانا شریعت کا مقصود ہے البتہ فقهاء کے یہاں کبھی ضرورت پر حاجت اور کبھی حاجت پر ضرورت کا اطلاق کر دیا جاتا ہے۔

علم المقاصد کا باضابط آغاز امام شافعیؓ سے ہوا، جو متعدد ارتقائی منازل طے کرتا ہوا موجودہ شکل میں مرتب ہوا، امام شاطبیؓ نے سب سے پہلے مقاصد شریعت کی اصطلاح استعمال کی۔ معاشرتی اصلاح اور ملت اسلامیہ میں اتحاد و اتفاق پیدا کرنے اور اسے منظم و مربوط کرنے کے لئے مقاصد شریعت کا مowitz کردار ہے۔ پیش آمدہ مسائل پر مقاصد کی عملی تلقین ایک حساس نوعیت کا معاملہ ہے، لہذا نصوص شرعیہ کی روشنی میں قانون سازی کرتے ہوئے مقاصد شریعت کو ملحوظ رکھا جانا چاہئے، یعنی عمومی مقاصد کے مقابلے میں شریعت کے معین احکام کو اولیت حاصل ہے۔

معاشرتی اصلاح مقاصد شریعت کا مقصود و مطلوب ہے :

اللہ تعالیٰ نے انسان کو تخلیق کر کے کرہ ارض پر آباد کیا اور اس کی ہدایت و رہنمائی کے لیے بعثت انبیاء کا مقدس سلسلہ شروع فرمایا۔ انسانی معاشرے کے وجود سے لے کر اسے منظم اور پر امن طور پر چلانے کے لیے ایک ایسے مربوط نظام کا وجود ضروری ہے جس میں ہر شخص کے حقوق و فرائض کا تعین ہو اور خلاف ورزی پر سزا کا نفاذ ہو۔ اس طریقے سے اگر نظم و نسق چلایا جائے تو نہ صرف یہ کہ تمام افراد کو ان کے حقوق ملے ہیں بلکہ ہر شخص اپنی ذمہ داریاں احس طریقے سے پوری کرتا ہے اور یوں معاشرہ صالح اور پر امن خطوط پر استوار ہوتا ہے۔ فرد چونکہ معاشرے کی اولین اکائی ہے اور مختلف افراد کا جمود ایک معاشرہ تشکیل دیتا ہے اس لیے معاشرتی اصلاح کے لیے

ضروری ہے کہ اولاً افراد کی اصلاح یقینی بنائی جائے تاکہ معاشرے کو ایسے افراد میر آسکیں جو معاشرتی اصلاح میں اپنا کردار بخوبی ادا کر سکیں۔ اسلام انفرادی اصلاح کے ساتھ معاشرتی اصلاح کا نہ صرف داعی ہے بلکہ اس کے لئے موثر قانون سازی پر بھی زور دیتا ہے۔ انفرادی اور اجتماعی اصلاح پر مہذب معاشرہ کا قیام منحصر ہے، چنانچہ ذلیل سطور میں اصلاح کی ان دونوں قسموں کے بارے میں اسلام کی عمومی ہدایات کا جائزہ لیتے ہیں۔

صالح معاشرے کا قیام انفرادی اصلاح پر موقوف ہے:

اسلام انفرادی اصلاح کی عمارت چار ستونوں پر استوار کرتا ہے۔ پہلا ستون حصول علم، دوسرا علم کے مطابق عمل، تیسرا دین و دنیا کا حسین امڑا جاگ اور چوتھا ستون مسئولیت اور احساسِ ذمہ داری ہے۔ اصلاح کے باب میں قرآن حکیم کی اویں ہدایت اور پہلی وحی حصول علم ہے۔ رسول اللہ ﷺ کی جبراہیل امینؑ سے پہلی ملاقات کے وقت جو آیات نازل ہوئیں ان میں تحصیل علم کا حکم ہے تاکہ یہ بات واضح ہو کہ ہر قسم کی اصلاح کی ابتدائی کڑی حصول علم ہے۔ اس قرآنی دعوت کے بعد آپ ﷺ نے بھی حصول علم کی دعوت دی۔ رسول اللہ ﷺ نے ارشاد فرمایا کہ ”جو شخص حصول علم کے لئے کسی راستے میں چلتا ہے تو اللہ تعالیٰ اس کے لیے جنت کا راستہ آسان فرمادیتے ہیں۔“ (4) چنانچہ قرآن حکیم کی اس دعوت پر بیک کہنے والوں کے لیے بلندی درجات کی بشارت بھی وارد ہے۔

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أَوْتُوا الْعِلْمَ دَرَجَاتٍ﴾ (5)

”جو لوگ تم میں سے ایمان لائے ہیں اور جن کو علم عطا کیا گیا ہے اللہ ان کے درجے بلند کرے گا۔“

انفرادی اصلاح کے سلسلے میں دوسرا بیادی ستون عمل ہے۔ محض عمل بسا اوقات اصلاح کی بجائے بگاڑ کا سبب بن جاتا ہے۔ اس لیے اصلاح کے لیے ضروری ہے کہ علم کے مطابق عمل پایا جائے۔ اسی بنا پر قرآن و سنت میں فوز و فلاح کے لیے عمل کو لازمی قرار دیا گیا ہے۔ معلوم ہوا روز قیامت ایسا عمل مقبول ہو گا جو ایمان کے نور سے منور ہوتے ہوئے ہدایت علیؑ کے مطابق کیا جائے۔ ارشاد باری تعالیٰ ہے:

﴿إِنَّ الَّذِينَ آمَنُوا وَعَمِلُوا الصَّالِحَاتِ وَأَقَامُوا الصَّلَاةَ وَآتُوا الزَّكَاةَ لَهُمْ أَخْرِيمُ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (6)

”جو لوگ ایمان لائے اور نیک عمل کرتے اور نماز پڑھتے اور زکوٰۃ دیتے رہے ان کو ان کے کاموں کا صلہ ان کے رب کے ہاں ملے گا اور قیامت کے دن ان کو نہ کچھ خوف ہو گا اور نہ ہی وہ غمناک ہوں گے۔“

اسلام کی ایک بیادی خوبی یہ ہے کہ یہ روح اور جسم دونوں کے تقاضوں کا خیال رکھتے ہوئے جائز حد تک جائز ذرائع سے ان کو پورا کرنے کی اجازت دیتا ہے۔ اسلام نہ تو غالباً مادی مذہب ہے کہ دنیا کی رنگینیوں میں مست ہو کر

انسان آخرت سے غافل ہو جائے اور نہ ہی اسلام روحانیت کا اس قدر درس دیتا ہے کہ انسان دنیا سے کنارہ کشی اختیار کر لے اور یوں دنیا کی نعمتوں سے مستفید نہ ہو سکے۔ بلکہ اسلام دین اور دنیا میں ایک حسین امتراج پیدا کرتا ہے۔ اصل مقصد اور مطیع نظر اخروی نعم کو قرار دیتا ہے لیکن دنیا کی نعمتوں کے استعمال اور حصول کے لیے جائز کوشش کی ترغیب دیتا ہے۔ چنانچہ اس کے نتیجے میں انسان کی نہ صرف دنیا بھی ہوتی ہے بلکہ وہ اخروی انعامات کا حق دار بھی قرار پاتا ہے۔ دین و دنیا کے اسی امتراج کے بارے میں ارشاد ربانی ہے:

﴿وَابْتَغِ فِيمَا آتَاكَ اللَّهُ الدَّارُ الْآخِرَةُ وَلَا تَنْسِ نَصِيبِكَ مِنَ الدُّنْيَا﴾ (٧)

"اور جو مال تم کو اللہ نے عطا کیا ہے اس سے آخرت کی بھلائی طلب کجھے اور دنیا سے اپنا حصہ نہ بھلا کیے۔"

چنانچہ اسلام دنیاوی لذات اور نعمتوں سے کنارہ کشی کر لینے اور رہبانیت کے طریق کو پسند نہیں کرتا۔
 ﴿فُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادَهِ وَالظَّبَابَاتِ مِنَ الرِّزْقِ فُلْ بْنِ لِلَّدِنَ آمَنُوا فِي الْحَيَاةِ الدُّنْيَا خَالِصَهُ يَوْمَ الْقِيَامَةِ﴾ (٨)

"پوچھو تو کہ جو زیست و آرائش اور کھانے پینے کی پاکیزہ چیزیں اللہ نے اپنے بندوں کے لیے پیدا کی ہیں ان کو حرام کس نے کیا ہے کہہ دو کہ یہ چیزیں دنیا کی زندگی میں بھی ایمان والوں کے لیے ہیں اور قیامت کے دن صرف انہی کا حصہ ہوں گی۔"

معلوم ہوا کہ دین و دنیا کا حسین امتراج اسلامی تعلیمات کا حصہ ہے۔ دین و دنیا میں یہی باہمی نظم و ضبط عبادات کے ضمن میں بھی نظر آتا ہے۔ نمازوں اور لین عبادت ہے اس کو ایک مقرر وقت میں مشروع کیا گیا ہے۔ جس طرح روزہ ایک تعین ماه میں مشروع ہے اسی طرح حج کے ایام بھی مقرر ہیں۔ عبادات کو یوں مخصوص اوقات کے ساتھ ساتھ مربوط کرنا نظم و ضبط کی ترغیب و تلقین کے لیے ہے۔ چنانچہ جو شخص اس طریقے سے عبادات کی ادائیگی کرتا ہے تو محض عبادات نہیں بلکہ اس کی پوری زندگی میں نظم و ضبط کا بہترین نمونہ دیکھنے کو ملتا ہے۔

ہر معاشرہ عمر اور مراتب کے لحاظ سے صغار و کبار افراد پر مشتمل ہوتا ہے۔ فرد کی پیدائش خاندان میں ہوتی ہے۔ ماں، باپ، بہن بھائی اور دیگر اعزاء و اقارب کے درمیان پل بڑھ کر وہ مکتب اور بھر عملی میدان میں قدم رکھتا ہے۔ حقوق و فرائض کا صحیح تعین اور مکمل طور پر تھیک تھیک ادا۔ ایگی اصلاح معاشرہ کے لیے نہات اہم ہے۔ معاشرے میں بگاڑ اسی صورت ہوتا ہے جب دوسروں کے حقوق کا حقدہ ادا نہ کیے جائیں۔ اس مقصد کے لیے اسلام مسؤولیت اور احساس ذمہ داری کی تلقین کرتا ہے نیز اپنے ساتھ ساتھ انسان اپنے ماتحت کی طرف سے بھی جواب دہ ہو گا۔ جو شخص

فرائض صحیح طور پر انجام دے گا وہ بروز قیامت اجر کا مستحق ہو گا۔ چنانچہ مسؤولیت کا یہ احساس انسان میں ایک حوصلہ اور جذبہ پیدا کرتا ہے جس کے نتیجے میں نہ صرف افراد کی تربیت ہوتی ہے بلکہ معاشرے کو صالح اور مہذب افراد میں آتے ہیں۔ انفرادی اصلاح کے سلسلے میں مسؤولیت کا احساس مندرجہ ذیل نکات سے واضح ہوتا ہے۔

I. فرد کے ذہن میں جب یہ خیال جائز ہو جائے کہ اسے اپنے عمل کا حساب دینا ہو گا جس میں کامیابی پر اجر و ثواب اور ناکامی پر عذاب کا مستحق ہو گا تو یہ چیز اسے اپنی ذمہ داری احسن طریقے سے پورا کرنے پر ابھارتی ہے اور اسے یہ شعور ملتا ہے کہ زندگی میں اس کا ایک حصہ اور کردار ہے۔ مسؤولیت کے بغیر زندگی فضول اور اس شعور سے خالی ہے۔

II. مسؤولیت اگرچہ مشکل امر ہے لیکن جن اخروی انعامات کا وعدہ کیا گیا ہے ان کا تصور انسان کو یہ شعور بخشتا ہے کہ اس کی اس مشقت کی قدر کی جائے گی۔ چنانچہ مسؤولیت انسان کو کامیابی کی لذت عطا کرتی ہے، نتیجتاً انسان اپنی ذمہ داریاں ٹھیک ٹھیک ادا کرتا ہے۔

III. مشکل حالات میں مسؤولیت کا احساس انسان کو قوت اور ولولہ عطا کرتا ہے۔ انسان مشکل حالات میں صابرو شاکر رہ کر اخروی انعامات کو سوچتے ہوئے دنیاوی مصائب اور آلام کو برداشت کرتا ہے۔ مسؤولیت کے سلسلے میں قرآن حکیم کی تعلیم یہ ہے کہ ہر انسان اپنے عمل کا جواب دہے۔ ارشاد باری تعالیٰ ہے کہ: ﴿إِنَّ السَّمْعَ وَالْأَبْصَرَ وَالْفُؤَادَ كُلُّ أُولَئِنَّكَ كَانَ عَنْهُ مَسْؤُلًا﴾ (۹)

مذکورہ آیت میں جن اعضا کا تذکرہ ہے ان کا تعلق حواس سے ہے۔ جسم انسانی کے حوالے سے اگر دیکھا جائے تو دل و دماغ کو قائد کی حیثیت حاصل ہے کہ حواس ان دونوں کے منشائے مطابق کام کرتے ہیں۔ آیت کی رو سے قائد اور قبیلين سب جواب دہیں۔ معاذ بن جبلؓ سے روایت ہے کہ آپ ﷺ سے سوال کیا گیا کہ کیا جو ہم بولتے ہیں اس پر ہمارا مواخذہ ہو گا، آپ ﷺ نے جواب دیا کہ لوگ اپنی زبانوں کی کھیتیوں کی وجہ سے جہنم میں اوندوں سے منہ ڈالے جائیں گے۔ (۱۰) جب انسان کے تمام اعضا سے باز پرس ہو گی تو حاملین اعضا سے باز پرس ہوتا لازمی بات ہے۔ مسؤولیت انفرادی اصلاح میں اپنا کردار اس طور پر ادا کرتی ہے کہ اس کا احساس انسان کو اپنی تمام تر ذمہ داریاں صحیح طریقے سے پوری کرنے پر ابھارتا ہے جس کے نتیجے میں ہر فرد کو اس کے حقوق ملتے ہیں اور یوں تمام انفراد صالح اور معاشرہ پر امن اور منظم و مر بوط ہوتا ہے۔

انفرادی اصلاح کے سلسلے میں جن چار بنیادی امور کا ذکر ہو ا مقاصدِ شریعت ان میں سے ہر ایک کی تکمیل میں اپنا موثر کردار ادا کرتے ہیں۔ اصولیین نے استقراء اور تسبیح سے مقاصد کے تین درجات مقرر کیے ہیں۔ اول الذکر

وہ امور جن پر انسان کی دینی و دنیاوی زندگی کا دار و مدار ہے۔ انہیں مقاصد خمسہ اور ضروری مصالح سے تعبیر کیا جاتا ہے۔ مقاصد خمسہ میں بالترتیب تحفظ دین، تحفظ عقل، تحفظ نسل اور تحفظ مال شامل ہیں۔ اسی طرح وہ امور جو انسانی زندگی میں سہولت اور آسانی کا باعث بنیں ہا درستگی و مشقت کو دور کریں حاجیاتی مصالح سے موسم ہوتے ہیں۔ جن پر نہ تو دینی و دنیاوی زندگی کا دار و مدار ہو اور نہ ان کی عدم موجودگی مشقت کا باعث بنے وہ تحسینی یا کمالیاتی مصالح کھلاتے ہیں۔

انسانی مزاج، کیفیات اور حالات کی بنابر ہر شخص کی ضروریات و حاجات مختلف ہوتی ہیں۔ چنانچہ بغیر علم اس بات کا اندازہ مشکل ہے کہ کون سی مصلحت کس درجہ کی حامل ہے۔ مصالح کے مدارج کے علم کے بعد ان پر عمل انسان کے لیے آسان ہوتا ہے کیونکہ اسے اس میں اپنی بھلائی اور خیر نظر آتی ہے۔ یوں اشراط صدر کے ساتھ وہ عمل کی راہ پر گامزن ہوتا ہے۔ اسی طرح بہت سے ایسے مصالح پر جو انسان کی دنیاوی زندگی بہتر بنانے میں معاون ہیں مثلاً تحفظِ نسل، تحفظِ مال وغیرہ۔ چنانچہ یہ کہنا اپنی جگہ درست ہے کہ مقاصد انسان کے لیے اپنے اندر دین و دنیا کا حصہ امتناع رکھتے ہیں۔ ان مصالح اور مقاصد کا خیال اگر صحیح طور پر رکھا جائے تو انسان کے اندر احساس ذمہ داری پیدا ہوتی ہے کیونکہ ہر انسان جانتا ہے کہ جس طرح اس کی جان، مال، عزت آبرد محفوظ ہے اسی طرح تمام انسانوں کی۔ اس لیے یہ احساس اسے اپنی ذمہ داریاں ٹھیک ادا کرنے پر ابھارتا ہے، جب ہر شخص اپنی ذمہ داریاں صحیح طور پر بجا لائے تو مصالح معاشرے کا قائم شقین امر ہے۔

معاشرتی اصلاح مقاصد شریعت کا مقصود ہے:

دین اسلام ایک ایسے پر امن اور صلح معاشرہ کا داعی ہے جہاں ہر ایک کے حقوق محفوظ ہوں اور ہر ایک اپنے فرائض ادا کرتا رہے۔ کسی بھی معاشرے کو پر امن بنانے کے لیے اسلام انفرادی اصلاح کی بعد اجتماعی اصلاح پر زور دیتا ہے۔ فرد کی اصلاح بلاشبہ معاشرتی اصلاح کی خشت اول ہے۔ اسلام جس فلسفی نظام کے قیام کا داعی ہے اس کے حصول معاشرتی اقدار کو اخلاقی بنیادوں پر استوار کرنے کی ضرورت ہے۔ حکومتی اور انتظامی ڈھانچے جب تک مسکم اور شرعی حدود کا پابند نہیں ہو گا تب تک مطلوبہ اہداف حاصل نہیں کیے جاسکتے۔ مقاصد شریعت کا ہدف اجتماعی نظام کو منظم و مسکم کر کے اسے شرعی احکام کے تابع کرنا ہے۔ معاشرتی اصلاح کے سلسلے میں شارع کے مجوہ اقدامات حسب ذیل ہیں۔

حفظت دین:

دین اللہ اور اس کے بندوں کے باہمی تعلق کا نام ہے۔ اس کا تحفظ اصلاح معاشرہ کے لیے نہایت اہم ہے کیونکہ کوئی بھی معاشرہ صالح اور پر امن نہیں ہو سکتا جب تک اس کی پشت اور بنیاد پر ٹھوس اور اٹلی مددود و قیود نہ ہوں۔ تخلیق انسانی پر غور کرنے سے اس میں ضعف اور نقص کا پتہ چلتا ہے۔ انسان جس طرح اپنی ابتنی ذات اور پھر ذات سے وابستہ اشیاء سے محبت رکھتا ہے اسی طرح حیات انسانی کے لیے مال و دولت کی اہمیت کے پیش نظر اس کی محبت بھی دل میں رکھتا ہے۔ لیکن انسان کو یہ مال دوسرے افراد سے تعلق اور واسطے کے بغیر ملنانا ممکن ہے۔ اب اگر دین کی قید نہ ہو تو انسان اس مال کی محبت میں دوسروں کے حقوق غصب کرنے اور حرام کا رتکاب کرنے سے باز نہ آئے۔ دین کا ایک دائرہ کار بندے اور خدا کے تعلق پر مشتمل ہے جنہیں عبادات سے تعبیر کیا جاتا ہے۔ اس بنیادی دائرة کے علاوہ بھی کئی دائرة کار بندیں جو بندوں کے باہمی تعلقات پر مشتمل ہیں۔ ان کا مقصد بندوں کے باہم تعلق اور ربط کو مضبوط کرنا اور اپنی ذمہ داریاں صحیح طور پر انجام دینا ہے۔ ان سب کی حفاظت احکام شریعت کا اولین مقصد ہے۔ حفاظت دین کے سلسلہ میں آپ ﷺ کا یہ فرمان قابل غور ہے۔

”لَوْلَا حَدَّثَهُ عَنْ قَوْمٍ بِالْكُفْرِ لَنَقْضَتِ الْبَيْتُ فِيمَا بَنَىٰ عَلَى إِسَاسِ إِبْرَاهِيمَ عَلَيْهِ السَّلَامُ۔“ (۱۱)

”اگر تمہاری قوم نئی نئی مسلمان نہ ہوئی ہوتی تو میں بیت اللہ کو گرا کر اسے ابراہیمی طرز پر تعمیر کرتا۔“ رسول اللہ ﷺ نے سیدہ عائشہ رضی اللہ عنہا سے اپنی اس خواہش کا اظہار ضرور فرمایا لیکن نئے والوں کے دین کی حفاظت کے سبب اس پر عمل نہیں فرمایا۔ پتہ چلا کہ حفاظت دین احکام شریعت کا بنیادی مقصد ہے۔

حفظت دین کے لیے شارع کے اقدامات:

- حفاظت دین کی خاطر اسلام دینی احکام سیکھنے سکھانے اور ان کی نشر و اشاعت کا حکم دیتا ہے۔ علم دین سیکھنے کا حکم مہد سے لے کر لحد تک اس کے ساتھ رہتا ہے۔ گوک مکمل علم دین حاصل کرنا تمام امت پر فرض نہیں البتہ مسلمانوں میں سے ایک ایسی جماعت ہر دور اور ہر جگہ موجود ہوئی چاہیے جو یہ فریضہ انجام دے۔ تاکہ وہ دوسروں کی اصلاح کا فرض ادا کر سکیں۔

﴿فَأَلَّا نَفَرَّمَنْ كُلُّ فِرْقَةٍ مِّنْهُمْ طَائِفَةٌ لَّيَتَقْبَهُو أَنِّيَنِ الدَّيْنِ وَلَيُنِذِرُو أَقْوَمَهُمْ إِذَا رَجَعُوا إِلَيْهِمْ﴾

﴿لَعَلَّهُمْ يَخَذَّلُونَ﴾¹²

”یوں کیوں نہ کیا کہ ہر جماعت میں سے چند اشخاص مختص ہو جاتے تاکہ وہ دین کا علم سیکھ کر اس میں گہرا فہم پیدا کرتے تاکہ جب جب اپنی قوم میں واپس آتے تو وہ انہیں بھی تنبیہ کرتے تاکہ وہ بھی محتاط ہو جاتے۔“
علوم ہوا کہ دین کا علم حاصل کرنا اور اس کی نشر و اشاعت میں نہ صرف دین کا تحفظ اور بقا ہے بلکہ یہ معاشرتی اصلاح کی بنیاد بھی ہے۔

- احکام دینیہ کی حفاظت اور ان پر کماحتہ عمل کرنے کے لیے ضروری ہے کہ معاشرے میں صالح قیادت موجود ہو جس کی طرف تنازعات کی صورت میں رجوع کیا جائے۔ یہ قیادت تمام شعبہ ہائے حیات میں تحفظ دین کے لیے خدمات سرانجام دے تاکہ معاشرے میں حقیقی حکمرانی دین کی ہو۔
 ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فَإِنَّمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَىٰ﴾ (13)

”پس تمہارے پروردگار کی قسم یہ لوگ تک مومن نہیں ہوں گے جب تک اپنے تنازعات میں آپ ﷺ کو حکم نہ بنالیں اور جو آپ کے فیصلہ کو خوش دلی سے تسلیم نہ کر لیں۔“

- حفاظت دین کے لیے ضروری ہے کہ دین کی آبیاری کرتے ہوئے اس کی مدد و نصرت کی جائے، دین کی نصرت کی دو صورتیں ہیں۔

I. دین اسلام اور ریاست کا دفاع مسکنم اور مضبوط بنایا جائے۔ عسکری قوت میں اضافہ اور جدید تقاضوں کے مطابق جنگی و فوجی مہارت حاصل کی جائے تاکہ دشمن دین کی جغرافیائی سرحدوں پر دراندازی نہ کر سکے اور یہی دین اسلام کا حکم ہے:

﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ زِيَادَةِ الْخَيْلِ تُرْبِيُّونَ بِهِ عَذَّوَ اللَّهُ وَعَذَّوْكُمْ﴾ (14)

”اور جہاں تک ہو سکے فوج کی جمعیت کے زور سے اور گھوڑوں کے تیار کرنے سے ان کے مقابلے کے لیے مستعد رہو کہ اس سے اللہ کے دشمنوں اور تمہارے دشمنوں پر بہت بیٹھی رہے گی۔“ علوم ہوا کہ دین اسلام کے مرکز کا دفاع مضبوط کرنا حفاظت دین کا ذریعہ ہے۔ رسول اللہ ﷺ نے دین اور اس کے مرکز کی حفاظت کو لازم و ملزم قرار دیا ہے۔

”الاسلام والسلطان اخوان توأمان لا يصلح واحد منها الا بصاحب ،فالاسلام لامن والسلطان حارس وما لا له ليهدم وما لا حارس له ضائع۔“ (15)

”اسلام اور حکومت دو جزوں بھائی ہیں، دونوں میں سے کوئی ایک دوسرے کے بغیر درست نہیں ہو سکتا۔ اسلام کی مثال ایک عمارت کی ہے اور حکومت گویا اس کی نگہبان ہے، جس عمارت کی بنیادنہ ہو وہ گر جاتی ہے اور جس کا نگہبان نہ ہو وہ لوٹ لیا جاتا ہے۔“

شارع نے جس طرح اخلاق اور حسن کردار کی تعلیمات دی ہیں، اسی طرح معاشرت، تمدن، معیشت اور سیاست کے بارے میں واضح احکام دیتے ہیں۔ دوسرے حصے پر عمل کے لئے ضروری ہے کہ ریاست موجود ہو اور اگر اس حصے پر عمل نہ کیا جائے تو شریعت کا ایک حصہ معطل ہو کر رہ جاتا ہے اور فلاحی اور صلح معاشرہ وجود میں ہی نہیں آتا۔

جغرافیائی سرحدوں کے ساتھ دین اور اس کے افراد کی فکری اور نظریاتی سرحدوں کی حفاظت بھی ضروری ہے۔ اہل کفر اور زنا و قہ اور ملاحدہ کے شکوک و شبہات کا رد کرنا اور تحریری و تقریری طور پر دین اسلام کی حقانیت ثابت کرنا حفاظت دین کا ایک حصہ ہے اور معاشرے میں ایسے افراد کا موجود رہنا ضروری ہے جو یہ فریضہ انجام دے سکیں۔

حفاظت جان:

حفاظت دین کے ساتھ شارع نے معاشرتی اصلاح کے لئے جان کی حفاظت کو ہر ممکن مقدم رکھا ہے۔ اللہ تعالیٰ نے انسان کو پیدا فرمایا اور حق و باطل کی پیچان دے کر اسے دنیا میں ایک باعزت مقام عطا کیا۔ اس کی وجہ یہ ہے کہ فرد معاشرے کی اولین اکائی ہے اور اس کے بغیر معاشرے کا وجود اور دوام ممکن نہیں۔ لہذا ضروری ہے کہ انسان اپنے ساتھ ساتھ دوسروں کی جان کی حفاظت کرے اور یوں ایک دوسرے کی جان کی حفاظت کے نتیجے میں معاشرہ میں امن اور سکون پیدا ہوتا ہے جو اصلاح معاشرہ کے لیے ضروری ہے۔ معاشرے میں انسان کی جان کے تحفظ سے ہی انسان اور معاشرے کی بقا ہے۔ مقاصد خسے میں جان کی حفاظت کو مد نظر رکھتے ہوئے رسول اللہ ﷺ نے خطبہ جنة الوداع کے موقع پر انسانی جان کی حرمت کو کعبہ کے تقدس پر بھی فوقيت دی۔

حفظِ جان کے لیے شارع کے مجوزہ اقدامات:

معاشرتی اصلاح کے سلسلے میں شارع نے سب سے پہلے اپنی جان کی حفاظت کا حکم دیا ہے اور اس مقصد کے لئے حالات اضطرار میں محظورات کو استعمال کرنے کی بھی اجازت دی ہے۔ اس مقصد کے لئے شارع نے خود کشی کو حرام قرار دیا ہے (۱۶) اور روایات میں اس کی شدید وعید وارد ہوئی ہے۔ حفاظت جان کے ضمن میں شارع نے

نومولود کیا نہ صرف جان کی حفاظت کا حکم دیا ہے بلکہ فقر و فاقہ کے خوف سے قتل کرنے سے روکا ہے۔ اسی طرح شارع نے تمام انسانیت کی جان کی حفاظت کا حکم دیا ہے اور ناحق کسی کو قتل کرنے سے روکا ہے اور ایک انسان کے قتل کو پوری انسانیت کا قتل قرار دیتے ہوئے ایک انسانی جان کی حفاظت کو انسانیت کے تحفظ سے تعبیر کیا ہے۔ انسانی جان کے تحفظ کی خاطر قصاص مشروع کیا اور اسے حیات سے تعبیر کیا گیا ہے۔ ارشاد باری تعالیٰ ہے کہ:

﴿وَلَا تَقْتُلُوا أُولَادَكُمْ خَشْيَةً إِمْلَاقٍ تَخْنُنْ تَرْزُقُهُمْ وَإِبَائُكُمْ﴾ (17)

"اور اپنی اولاد کو مفسی کے خوف سے قتل نہ کرنا، ان کو اور تم کو ہم ہی رزق دیتے ہیں۔"

﴿لَا تَقْتُلُوا النَّفْسَ الِّتِي حَرَمَ اللَّهُ إِلَّا بِالْحَقِّ ذَلِكُمْ وَصَاحَبُكُمْ بِهِ لَعْلَكُمْ تَعْقِلُونَ﴾ (18)

"جس شخص کے قتل کو اللہ نے حرام ٹھہرا یا ہے، مساوئے جائز طور پر، اسے قتل نہ کرنا، وہ ان باتوں کی تحریک تاکید کرتا ہے تاکہ تم سمجھو۔"

﴿وَلَكُمْ فِي الْفِصَاصِ حَيَاةٌ يَا أُولَئِكَ الْأَنْبَابِ لَعْلَكُمْ تَتَّقَوْنَ﴾ (19)

"اور اے اہل عقل حکم قصاص میں تمہاری زندگانی ہے کہ تم قتل و خوریزی سے بچو۔"

اسلام کے ناقدین الزام تراشی کرتے ہوئے جہاد کو لے کر مختلف اعتراضات دائر کرتے ہیں کہ اسلام جہاد کی آڑ میں انسانیت کے قتل کا درس دیتا ہے۔ یہ بات حقیقت کے بالکل خلاف ہے۔ میدان جہاد میں اسلام صرف انہی کفار سے لڑنے کی اجازت دیتا ہے جو مقابلہ پر آئیں۔ یہی وجہ ہے کہ کفار کے بچوں، خواتین، معروف افراد، نہ ہی پیشواؤں کے قتل کی گنجائش نہیں بشرطیکہ وہ مسلم فوج کے مقابلہ پر نہ آئیں۔ دیکھا جائے تو اس میں انسانیت کا تحفظ ہے کہ صرف فاسد اور خراب مادے کا استیصال کیا جا رہا ہے جو دین سے انحراف کرتے ہوئے کرہ ارض پر فاسد اور قتل و غارت گری کا بازار گرم کرنا چاہتا ہے۔ یہی اسلام کی تلقین ہے۔

﴿وَقَاتَلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْنَدُوا إِنَّ اللَّهَ لَا يُحِبُّ الْمُعْنَدِينَ﴾ (20)

"اور جو لوگ تم سے لڑتے ہیں تم بھی اللہ کی راہ میں ان سے لڑو مگر زیادتی نہ کرنا کہ اللہ زیادتی کرنے والوں کو دوست نہیں رکھتا۔"

رسول اللہ ﷺ نے ضعیف و ناتوان، بچوں اور عورتوں کے قتل کی ممانعت فرمائی ہے۔ حدیث مبارکہ کے الفاظ کچھ اس طرح ہیں:

﴿وَلَا تَقْتَلُوا شَيْخًا فَانِيَا وَلَا طَفْلًا وَلَا صَغِيرًا وَلَا امْرَأًا﴾ (21)

خصرایہ کہ اسلام نہ صرف اپنی جان کی حفاظت کا حکم دیتا ہے بلکہ تمام انسانوں کی جان کی حفاظت کا درس دیتا ہے۔ اس حکم میں مسلم و غیر مسلم کا کوئی امتیاز نہیں۔ صرف اس فرد کے قتل کی اجازت ہے جو معاشرے کے امن و سکون کی راہ میں رکاوٹ بننے یا جو کوئی یہ حق دوسرے سے چھیننا چاہے۔ ایسے میں اس شخص کے وجود سے زمین کو پاک کرنے میں ہی زمین اور معاشرے کی بقا اور اصلاح ہے۔

حفظِ عقل:

اللہ تعالیٰ کی طرف سے دی گئی عقل کی نعمت انسان کو دیگر مخلوقات سے ممتاز کرتے ہوئے اشرف المخلوقات کے مقام پر فائز کرتی ہے۔ اس کی بنابر اللہ تعالیٰ نے انسان کو اپنا خلیفہ اور نائب بنانے کا رزم پر بھیجا اور اپنے احکام کا مکلف بنایا۔ احکام کی بجا آوری عقل پر موقوف ہے۔ انسان کو جانوروں سے ممتاز کرنے اور شرعی احکام کا مکلف بنانے والی چیز عقل ہی ہے۔ عقل کی حفاظت بھی دین اسلام کا ایک بنیادی مقصد ہے اور معاشرے کے افراد کا عاقل ہونا اس کی اصلاح کی دلیل ہے۔

حفاظتِ عقل کے لیے شارع کے مجوزہ اقدامات:

- شریعت نے عقل کی حفاظت کی تلقین کی اور اس میں بالیدگی اور نشود نما کے لیے علم اور غور و فکر کو ضروری

قرار دیا۔ اس بات کی دلیل قرآن حکیم میں جابجا "لا تعقولون، لا یعقلون، افلا تبصرون، افلا

يتذبرون القرآن" اور ان کے ہم معانی الفاظ ہیں۔

﴿إِنَّ شَرَ الدُّوَّاَتِ عِنْدَ اللَّهِ الصُّمُمُ الْبُكُمُ الَّذِينَ لَا يَغْقِلُونَ ۝ وَلَوْ عِلْمَ اللَّهُ فِيهِمْ خَيْرًا﴾

لَأَسْمَعَهُمْ وَلَوْ أَسْمَعَهُمْ لَتَوَلَّوْا وَبِمَ مُغَرِّضُونَ.﴾ (22)

"کچھ شک نہیں کہ اللہ تعالیٰ کے نزدیک تمام جانداروں میں بدترین وہ بہرے گونے لوگ ہیں جو عقل سے کام نہیں لیتے۔ اور اگر اللہ ان میں خیر کی طلب دیکھتا تو ان کو سننے کی توفیق بخشا دراگر یوں نہیں سنوادیتا تو وہ منہ پھیر کر بھاگ جاتے۔"

معلوم ہوا کہ عقل سے کام نہ لینا اللہ کی ناراٹھی کا سبب اور عقل کا استعمال سر اسر خر ہے۔

- ایسے تمام اعمال اور علوم نیز کھانے پینے کی اشیاء پر پابندی لگائی جن سے عقل انسانی مխوط ہو جائے۔ چنانچہ

شراب نوشی، منتیات کا استعمال، مسروب زم جادو ٹونہ وغیرہ اسلام میں منوع ہے کیونکہ عقل انسانی کو متاثر

کرتے ہیں۔

﴿إِنَّمَا الْخَمْرُ وَالْمَيْسِرُ وَالْأَنْصَابُ وَالْأَرْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعْلَكُمْ تُفْلِحُونَ﴾²³

"شراب اور جو اور بہت اور بانے یہ سب ناپاک کام اعمال شیطان سے ہیں سوان سے بچتے رہنا تاکہ تم کامیاب ہو جاؤ۔"

پتہ چلا کہ شراب کی حرمت اسی بنا پر ہے کہ وہ عقل انسانی کو ضرر پہنچاتی ہے۔ اور جو شخص شراب نوشی کا ارتکاب کرے اس پر حد شرب بھی حفاظت عقل کے پیش نظر لگائی جاتی ہے کہ مستقبل میں اس سے احتیاط برتبے۔ معاشرے سے شراب، مشیات اور عقل کے لیے مضر اشیاء و افعال کی روک تھام معاشرے کی اصلاح کی ضامن ہے۔

حفظِ نسل:

مقاصد شریعت میں سے ایک اہم مقصد حفاظتِ نسل ہے۔ اسلام نسل اور خاندان کے تحفظ پر انتہائی زور دیتا ہے کیونکہ معاشرے کی بقا اور دوام نسل کے دوام پر منحصر ہے۔ اگر نسل اور خاندان کا ادارہ صالح اور پاک بنیادوں پر استوار ہو تو معاشرے کو باصلاح افراد میسر آتے ہیں جو اصلاح معاشرہ میں اپنا کردار ادا کر سکتے ہیں۔

حفاظتِ نسل کے لیے شارع کے مجوزہ اقدامات:

- حفاظتِ نسل کے لیے اسلام نے اول انکاح کی ترغیب دی جس کے ذریعہ مشروع طریقے سے توالد و تناصل کا

سلسلہ آگے بڑھتا ہے۔ اس بارے قرآن و سنت میں متعدد نصوص وارد ہوئی ہیں، ارشاد باری تعالیٰ ہے:
 ﴿فَانِّي خَوِيْلٌ مَا طَابَ لَكُمْ مِّنَ النِّسَاءِ -﴾ (24)
 "جو عورتیں تمہیں پسند ہوں ان سے نکاح کرلو۔"

رسول اللہ نے ﷺ ارشاد فرمایا ہے کہ:

"يا معاشر الشباب من استطاع منكم الباءة فليتزوج" (25)

"اے نوجوانو! جو تم میں سے بھی استطاعت رکھے اسے چاہیے کہ نکاح کر لے۔"

"اما عائشہ" کے روبرو ایک صحابی نے تجدید کی زندگی گزارنے کا عزم ظاہر کیا، جب آپ ﷺ کے علم میں یہ بات آئی تو ارشاد فرمایا:

"اما والله انی لا خشا کم لله واتقاکم له ... واتزوج النساء فمن رغب عن سننی فليس

منی۔" (26)

"اللہ کی قسم میں تم سے زیادہ اللہ سے ذرنے والا اور پرہیز گار ہوں... اور میں عورتوں سے نکاح کرتا ہوں جو میری منت سے اعراض کرے وہ مجھ سے نہیں۔"

مذکورہ بالا نصوص سے معلوم ہوا کہ نکاح ایک محمود عمل ہے اور استطاعت وقت کے باوجود اس سے اعراض کرنا سنت نبوی ﷺ سے اعراض کرنے کے مترادف ہے جس پر وعید وارد ہے۔

• حفاظتِ نسل کے لیے نہ صرف نکاح تو مشرع کیا گی بلکہ اس راہ میں حائل تمام رکاوتوں کو دور کیا گیا۔ ذہنی ہم آہنگی نہ ہونے کی صورت میں مرد کو طلاق اور عورت کو خلع کا حقن دیا۔ مرد کو یہ وقت چار عورتوں کو اپنے عقد میں رکھنے کی اجازت دی۔ شارع نے نسب کے تحفظ اور نسل میں اختلاط الدم کے لئے ستر و حجاب کے تفصیلی احکام ارشاد فرمائے اور بد کاری کو حرام قرار دیکر اسے حدود میں شامل کر دیا۔ تحفظِ نسل کے ضمن میں وارد شدہ تمام ایجادی اور سلبی احکام کا مقصد تنازعات اور عداوت سے پاک صالح معاشرے کا قائم ہے۔ ارشاد باری تعالیٰ ہے کہ:

﴿وَلَا تَقْرِبُوا الِّزِّيْنَى إِنَّهُ كَانَ فَاحِشَةً وَسَاءَ سَبِيلًا﴾ (27)

"اور زنا کے پاس بھی نہ جانا کہ وہ بے حیائی اور بری را ہے۔"

• معاشرے سے بے حیائی کو ختم کرنے کے لیے اسلام پر وہ اور غرض بصر کا حکم دیتا ہے۔ مخلوط محافل کی ممانعت کے ساتھ مردوں خواتین کے دائرہ کار کی وضاحت کر دی گئی ہے۔ معاشرتی اصلاح کے لئے زنا کے تمام مقدمات اور حرکات پر سرداری کا بند لگادیا گیا ہے۔

﴿وَقُلْ لِلْمُؤْمِنَاتِ يَغْضُبُوْنَ مِنْ أَبْصَارِهِنَّ وَيَخْفَظُوْنَ فُرُوجَهُنَّ﴾ (28)

"اور ان مومن عورتوں سے کہہ دیجئے کہ وہ اپنی نگاہیں پست رکھا کریں اور اپنی شرمگاہوں کی حفاظت کیا کریں۔"

﴿قُلْ لِلْمُؤْمِنِينَ يَغْضُبُوْنَ مِنْ أَبْصَارِهِمْ وَيَخْفَظُوْنَ فُرُوجَهُمْ -﴾ (29)

"مومن مردوں سے کہہ دو کہ اپنی نگاہیں پچھی رکھا کریں اور اپنی شرمگاہوں کی حفاظت کیا کریں"

معلوم ہوا کہ اسلام صرف زنا کو حرام قرار نہیں دیتا بلکہ اس تک پہنچانے والے اسباب اور دوائی پر بھی پابندی لگاتا ہے تاکہ معاشرے سے اس برائی کے امکانات کم سے کم ہو سکیں۔

• حفاظتِ نسل کے لئے شارع نے زنا کو قیچی فعل قرار دیکر اس پر نہ صرف سخت سزا جو یور کی بلکہ کسی پاک دامن مردوں عورت کے دامن کو داغدار کرنے کو بھی شدید ناپسند کیا۔ حد قذف کی مشروعیت بھی اس سلسلے

کی ایک کڑی ہے کیونکہ اس کے نتیجے میں ایک پاکدا من شکوک و شبہات کے دائرے میں آ جاتا ہے جس سے نسل کے مشکوک ہونے کا اندیشہ پیدا ہو سکتا ہے۔ منحصر یہ کہ اسلام نسل اور خاندان کے تحفظ اور بقا کا پر زور داگی ہے۔ اس مقصد کے لیے بہت سے ایسے احکامات دیتے ہے جن کے ذریعے تو الہ و تناصل کا سلسلہ مشرد ع اور پاکیزہ طور پر آگے چلتا ہے اور جو طرق یا انفعال تحفظ نسل کے لیے مضر ثابت ہو سکتے ہیں ان پر پابندی لگاتا ہے تاکہ معاشرے سے برائی کے امکانات معدوم ہوں اور پاکیزہ معاشرہ وجود میں آ سکے۔

حفظ مال:

مال و زر اللہ تعالیٰ کی ایک بڑی نعمت ہے، حیات انسانی کا قیام و انتظام اسی سے ممکن ہے۔ مال و زر کے بغیر انسان ضروریات زندگی کے حصول سے عاجز ہے۔ روایات میں آتا ہے کہ بروز قیامت انسان پانچ سو الوں کے جواب دیے بغیر آگے نہ بڑھ سکے گا۔ ان پانچ میں سے دو مال سے متعلق ہیں کہ کہاں سے کمایا اور کہاں خرچ کیا۔ (30) اس سے مال کی اہمیت کا اندازہ لگایا جاسکتا ہے۔ اسی طرح بہت سی عبادات مثلاً زکوة، حج وغیرہ کی ادائیگی مال پر منحصر ہے کہ اس کے بغیر انسان یہ عبادات بجالانے سے قادر ہے۔ مال کی اس اہمیت کے پیش نظر مال کی حفاظت شریعت کا اہم مقصد ہے۔ اور اگر تحفظ مال کا حکم نہ دیا جائے تو انسان اس کے حصول کے لیے جائز و ناجائز ذرائع استعمال کرے گا جس سے نہ صرف دوسروں کے اموال خطرات میں پڑ جائیں گے بلکہ معاشرے کا ممن و سکون بھی غارت ہو گا۔

مال کے تحفظ کے لیے شارع کے مجازہ اقدامات:

- مال کے تحفظ کے لیے ضروری ہے کہ پہلے اکتاب مال کیا جائے۔ اکتاب زر کے لیے ضروری ہے کہ انسان کے دل میں اس کی محبت ہو۔ انسان کے دل میں اگر مال و زر کی محبت نہ ہو تو وہ اس کے حصول کے لیے ٹگ و دوکرنے کی ضرورت ہی محسوس نہ کرے گا۔ اللہ تعالیٰ نے انسان کے دل میں مال و زر کی محبت ڈال دی ہے تاکہ انسان اس کے حصول کے لیے کوشش کرے۔ ارشاد باری تعالیٰ ہے:

﴿وَإِنَّهُ لِحُبِّ الْخَيْرِ لَشَدِينَ﴾۔ ۳۱ ”بیٹک وہ مال سے بہت محبت کرنے والا ہے۔“

- مال و زر سے بہت زیادہ محبت کی بنا پر اس بات کا امکان تھا کہ انسان اس کی محبت میں انداز ہا ہو کر جائز و ناجائز طریقے سے اس کے حصول کی فکر میں رہے گا۔ شارع نے کسب معاش کے اصول وضع کئے اور حصول زر اور خرچ کے واضح احکام دیئے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَنَّكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ﴾۔ (32)

"مو منو! ایک دوسرے کامال نا حق نہ کھاؤ، البتہ باہمی رضامندی سے تجارتی لین دین ہو تو وہ جائز ہے۔"

معلوم ہوا کہ کسب معاش کے بعض ذرائع جائز ہیں جن میں سے ایک باہمی رضامندی سے تجارت کا لین دین ہے۔ کسب معاش کے ناجائز ذرائع میں وہ شامل ہیں جن کے بارے میں قرآن و سنت میں نہیں وارد ہے مثلاً ربا، رشوت اور بیویع کی وہ صورتیں جنہیں آپ ﷺ نے منوع قرار دیا ہے۔

مال کی حفاظت کے پیش نظر شریعت نے اموال کے ضمایع سے منع فرمایا۔ ارشادِ بانی ہے:

﴿وَلَا تُؤْثِرُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَاماً﴾ (33)

"جس مال کو اللہ تعالیٰ نے تمہارے لیے سبب معيشت بنایا ہے اسے نا سمجھ افراد کے سپرد مت کرو۔"

کم عقل کو مال دینے میں ضمایع کا اندیشہ ہے اس لیے اس سے منع فرمایا گیا۔ اسی طرح اسراف و تبذیر سے بھی روکا گیا جس کے نتیجے میں مال ضائع ہوتا ہے۔ (34)

مال کی حفاظت کے لئے حد سرقہ مشرود کی گئی ہے، کونکہ سرقہ کے نتیجے میں جہاں لوگوں کے اموال خطرات میں پڑتے ہیں وہیں اس کے نتیجے میں دشمنی اور قتل و غارت گری جنم لیتی ہے اور معاشرے کا امن و سکون بر باد ہوتا ہے۔

مختصر ایہ کہ مال کی حفاظت کے لیے شریعت میں بہت زیادہ احکامات دیے گئے ہیں ان سب کا احاطہ یہاں ناممکن ہے۔ مذکورہ پانچوں امور دین کے بنیادی اصول و کلیات میں سے ہیں۔ دیگر شرائع اور معاشروں میں بھی کسی نہ کسی حد تک ان کی رعایت رکھی گئی ہے، تاہم جس جامیعت کے ساتھ اسلام نے ان پر بحث کی ہے اور اصول و قوانین وضع کیے ہیں وہ اسی کا خاصہ ہے۔ یہ مقاصد تمام انسانوں سے باہم مریبوط اور جڑے ہوئے ہیں۔ ان کا تحفظ معاشرے کی اصلاح اور تحفظ کا ذریعہ بتتا ہے۔ اس لیے یہ کہا جاسکتے ہے کہ مقاصد شریعت کو ملحوظ رکھنے سے انفرادی اصلاح عمل میں آتی ہے بلکہ اجتماعی اصلاح بھی وجود میں آتی ہے اور ایسا معاشرہ قائم ہوتا ہے جس میں لوگوں کی جان، مال اور عزت محفوظ ہوتی ہے اور مال معاشرہ پر امن اور پر سکون زندگی بس رکرتے ہیں۔

مقاصد شریعت اور اتحادِ امتِ اسلامیہ:

عالم اسلام اور مسلمانوں کا اتحاد و اتفاق سب سے اہم اور انسانی حیات و بقائی مسئلہ ہے اور اس کی ضرورت ہر دوسرے اور ہر زمانے میں محسوس ہوتی رہی ہے۔ قرآن و سنت میں اتحاد و اتفاق کے بارے میں متعدد نصوص وارد ہیں۔

چند ایک ملاحظہ ہوں۔

• ﴿وَاغْتِصُّمُوا بِعَبْنِ اللَّهِ جَمِيعًا وَلَا تَفْرَقُوا﴾ (35)

”اور سب مل کر اللہ تعالیٰ کی ہدایت کی رسی کو مضبوط پکڑے رہنا اور باہمی تفرقے میں نہ پڑنا۔“

اعظام کا لفظ اپنے اندر نہیات جامیعت رکھتا ہے۔ اس کا لغوی معنی رک جانا یعنی جانا ہے۔ آیت کا مفہوم یہ ہے کہ اللہ کی رسی کو اس قدر مضبوطی سے تھاما جائے کہ گرنے یا راہ سے ہٹ جانے کا خدشہ باقی نہ رہے۔ نیز یہ بھی معلوم ہوتا ہے کہ اتحاد کا مرکز و محور اللہ کی کتاب اور سنت ہے۔

• ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَ بِهِمُ الْبَيِّنَاتُ﴾ (36)

”اور ان لوگوں کی طرح نہ ہونا جو متفرق ہو گئے اور واضح احکام آنے کے بعد بھی ایک دوسرے سے اختلاف کرنے لگے۔“

سابقہ امم میں اختلاف تب رو نما ہوا جب انہیں علم کی دولت عطا کی گئی۔ مناسب تو یہ تھا کہ علم اختلاف ختم کرنے کا ذریعہ بتا لیکن گمراہ توموں نے اسے ہی افتراء و انتشار کا باعث بنایا۔

• ابن مسعود رضی اللہ عنہ کی روایت ہے کہ رسول اللہ ﷺ نے فرمایا:

”وَلَا تَخْتَلِفُوا فَإِنْ كَانَ قَبْلَكُمْ أَخْتَلَفُوا فَهُلْكُوا.“ (37)

”دیکھو! آپ میں اختلاف نہ کرو، کیونکہ تم سے پہلے لوگ اختلاف کا شکار ہو کر ہلاک ہو گئے۔“

حدیث مبارکہ سے معلوم ہوتا ہے کہ اختلاف ہلاکت و بر بادی کا سبب ہے، مفہوم مخالف سے یہ بات سامنے آتی ہے کہ اتحاد و اتفاق میں ملت اسلامیہ کی حیات و بقاء ہے۔

• ابو شعبہ نشیعی کی روایت ہے کہ رسول ﷺ جب کسی جگہ پڑا وہاں لئے تو صحابہ کرام وادیوں اور گھاٹیوں میں منتشر ہو جاتے۔ اس پر آپ ﷺ نے فرمایا، ”یقیناً تمہارا ان گھاٹیوں اور وادیوں میں سکھر جانا شیطان کی طرف سے ہے۔“ حدیث کے الفاظ مندرجہ ذیل ہیں۔

”وَانْ تَفْرِقُكُمْ فِي هَذِهِ الشَّعَابِ وَالْأَوْدِيَةِ إِنَّمَا ذَلِكُمْ مِنَ الشَّيْطَانِ.“ (38)

رسول اللہ ﷺ نے صحابہ کرام کے وقت طور پر الگ الگ ہو جانے کو پسند نہیں فرمایا تو من جیث القوم امت مسلمہ میں اختلاف اور افتراء کس طرح محمود ہو سکتا ہے۔ مذکورہ نصوص سے اتحاد و اتفاق کا مفہوم اخذ کیا جاسکتا ہے کہ تمام مسلمان ایک دوسرے سے دلی محبت رکھتے ہوئے اپنے اپنے علم اور قبائل کو چھوڑ کر قرآن و سنت کے تحت جمع ہو جائیں۔ تمام تر اختلاف کا حل بھی قرآن و سنت کو قرار دیا جائے اور سب اپنی رسیاں چھوڑ کر اللہ کی رسی کو مضبوطی سے تھام لیں۔ ظاہر ہے کہ ایسا کرنے کے لیے پہلے سے موجود غلط قسم کے عقائد اور نظریات کو چھوڑنا ہو گا۔ البتہ اتنی

بات یاد رہے کہ فقہاء و مجتهدین کا فردی عقلي مسائل میں اختلاف اہل اسلام کی جمیعت اور اتحاد کے لیے معزز نہیں۔ انسانوں میں عقل و فہم کا اختلاف موجود ہے، اسی کی بنابر اجتہاد میں اختلاف رونما ہوا ہے۔ تاہم اتنی بات ضروری ہے کہ صحیح اجتہاد والا دوہرے اجر اور خلوص نیت اور علم کے باوجود مختلف ایک اجر کا مستحق ہوتا ہے۔ اگر یہ اختلاف مذکوم ہوتا تو اس پر اجر و ثواب کوئی معنی نہ رکھتا۔ اہل ایمان نے جب تک اسلام کے جھنڈے تسلی اپنی صفوں میں اتحاد و اتفاق قائم رکھا اللہ تعالیٰ نے ان کو خلافت ارضی عطا فرمائی جیسا کہ ان سے وعدہ کیا گیا ہے۔

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيُنْسَخِلُّفَهُمْ فِي الْأَرْضِ﴾ (39)
"اللہ تعالیٰ کا وعدہ ہے کہ تم میں سے جو لوگ ایمان لا گیں گے اور نیک کام کریں کہ ان کو لازماً ملک کا حاکم بنادے گا۔"

چنانچہ مسلمانوں کا اتحاد و اتفاق نہ صرف خلافت فی الارض کا ذریعہ بناللہ اہل کفر کے دلوں میں اہل اسلام کا رب عرب اور دبdebہ بھی ڈالے رکھا۔ مرد زمانہ کے ساتھ جن برائیوں اور خرابیوں نے اہل اسلام کو لبی لپیٹ میں لیا ان میں سے ایک اختلاف اور فرقہ بازی تھی۔ اس اختلاف کے نتیجے میں جہاں کفار کے دلوں میں مسلمانوں کا دبdeہ ختم ہوا وہیں خلافت و حکومت بھی ہاتھ سے جاتی رہی۔ نظریاتی و عملی اختلاف نے مسلمانوں کو عز و شرف کی رفت و بلندیوں سے ذلت و رسوائی کی گہرائیوں میں پہنچا دیا، نیتچنان مسلمان اپنے اندر باہم اتحاد کے متعدد نکات کے ہوتے ہوئے بھی اتحاد پیدا نہ کر سکے اور یوں اہل کفار کے غلام بن کر زندگی گزارنے پر مجبور ہو گئے۔ اتحاد و اتفاق کی اس اہمیت اور اس کے بارے وارد ہونے والی نصوص کے پیش نظر ہم کہہ سکتے ہیں کہ اتحاد ملت اسلامیہ شریعت اسلامیہ کا ایک بنیادی مقصد ہے اور اس کے مقصد کے حصول کے لیے اسلام بہت سے احکامات دیتا ہے، جیسا کہ ذیلی سطور سے واضح ہوتا ہے۔

اتحاد ملت اسلامیہ کے سلسلے میں کیے جانے والے اقدامات:

- اسلام اتحاد و اتفاق کی تلقین اور اختلاف و افتراق سے روکتا ہے۔ ابو ہریرہؓ سے روایت ہے کہ رسول

اللہ ﷺ نے ارشاد فرمایا کہ:

"إِنَّ اللَّهَ يَرْضَى لَكُمْ تَلَاقًا، وَيَكْرَهُ لَكُمْ تَلَاقًا، فَيَرْضَى لَكُمْ: أَنْ تَعْبُدُوهُ، وَلَا تُشْرِكُوا بِهِ شَيْئًا، وَأَنْ تَعْتَصِمُوا بِحَبْلِ اللَّهِ جَمِيعًا وَلَا تَنْفَرُوا، وَيَكْرَهُ لَكُمْ: قِيلَ وَقَالَ، وَكَثْرَةُ السُّؤَالِ، وَإِضَاعَةُ الْمَالِ۔" (40)

”یقینا اللہ تعالیٰ نے تمہارے لیے تین چیزوں کو پسند اور تین کو ناپسند کیا ہے۔ تمہارے لیے اس کی عبادت کرنے، شرک نہ کرنے اور اس کی رسی کو مل کر مضبوطی سے تھامنے اور ترقہ میں نہ پڑنے کو پسند کیا اور بحث و سکرار، کثرت سوال اور مال کے ضیاع کو ناپسند فرمایا۔“ معلوم ہوا اتحاد اتفاق شریعت اسلامیہ میں محمود و مطلوب ہے۔

- اتحاد و اتفاق قائم کرنے کے لیے اسلام نے سوادِ عظیم کے ساتھ جڑے رہنے کا حکم دیا ہے اور اس سے کئے اور الگ ہونے سے منع فرمایا ہے۔ ظاہر ہے کہ ایک جماعت کی صورت میں اہل کفر مسلمانوں کو کسی بھی قسم کا لفڑان پہنچانے سے گریز کریں گے۔ حذیفہ بن الیمان رضی اللہ عنہ کی ایک طویل روایت ہے جس میں آپ ﷺ نے فرمایا کہ ”تم پر مسلمانوں کی جماعت کی جڑے رہنے اور ان کے امام کی اطاعت لازم ہے۔“⁴¹ مسلمانوں کی جماعت اور امام سے مسلک رہنے کا حکم اسی بنابر ہے کہ ایسی صورت میں اسلام اور اہل اسلام دنیا میں اہل کفر سے محفوظ اور باعزت زندگی گزار سکتے ہیں۔ نیز یہ چیز رضاۓ خدادندی کے حصول کا ذریعہ ہے۔

- مسلمانوں کے اتحاد و یگانگت کی خاطر اسلام اخوت دینیہ کا درس دیتا ہے۔ اللہ تعالیٰ نے مسلمانوں کو ایک دوسرے کا بھائی قرار دیا ہے اور باہمی تباہیات کی صورت میں صلح کا حکم دیا ہے۔ ارشاد باری تعالیٰ ہے ﴿إِنَّمَا الْمُؤْمِنُونَ إِخْوَةٌ فَاصْلِحُوا بَيْنَ أَخْوَيْكُمْ﴾⁴²

ابو ہریرہؓ سے روایت ہے کہ ”کونواعباداللہا خوان المسلم اخو المسلم لا يظلمه ولا يخذله ولا يعقره“ (43)

”اللہ کے بندوں بھائی بھائی ہن جاؤ مسلمان مسلمان کا بھائی ہے، وہ نہ اس پر ظلم کرتا ہے نہ اسے رسول اور نہ تحقیر کرتا ہے۔“

- اللہ تعالیٰ نے بنی آدم کو پیدا کرنے کے بعد مختلف قوموں اور قبائل میں منقسم فرمایا جس کا مقصد باہمی تعارف اور جان پہچان ہے۔ ایک دوسرے پر اپنے قبلیے یا قوم کو لے کر بڑائی جتنا اور فخر کرنا اسلامی تعلیمات کے خلاف اور اختلاف و افراق کا باعث ہے۔ اللہ تعالیٰ نے بنی آدم کو مختلف قبائل میں پیدا کر کے اس لکٹے کو واضح کر دیا کہ تمام انسان مرد و عورت سے پیدا ہونے میں برابر اور متحد ہیں۔

﴿إِنَّمَا أَنْهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعْرَفُوا﴾⁴⁴

"لوگو! ہم نے تم کو ایک مرد و عورت سے پیدا کیا اور تمہاری قویں اور قبیلے بنائے تاکہ ایک دوسرے کو شناخت کرو۔"

ذکورہ آیت مبارکہ میں مسادات کا ایک عظیم اصول واضح کیا گیا ہے کہ عزت و شرف کا معیار قبیلہ یا طن نہیں بلکہ تقویٰ ہے۔ گویا کہ اسلام اپنے پیر و کاروں کو ایمان عقائد کی ایک ایسی مضبوط بنیاد فراہم کرتا ہے جس پر اتحاد کی عمارت استوار کی جاسکتی ہے۔ اسی بنا پر اسلام اپنے قبیعن کو امت واحدہ سے تعبیر کرتا ہے چاہے ان کا تعلق دنیا کے کسی بھی خطہ یا کسی قوم سے ہو۔ ارشاد باری تعالیٰ ہے:

﴿هَإِنَّ بَنِيَّ أَمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ﴾ (45)

"لوگو! یہ تمہاری جماعت ایک ہی جماعت ہے اور میں تمہارا پروردگار ہوں تو میری ہی عبادت کیا کرو۔" مختصر یہ کہ ملت اسلامیہ کا اتحاد شریعت اسلامیہ میں یعنی مطلوب ہے۔ اس مطلوب کو حاصل کرنے کے لیے اسلام اتحاد و اتفاق اور عدم شذوذ کا حکم دیتا ہے۔

منظلم اور مربوط عبادات اور ملت اسلامیہ کا استحکام:

شریعت اسلامیہ میں اہل اسلام کا اتحاد چونکہ مطلوب اور محدود ہے اس لیے شرعی عبادات اور احکام میں بھی مسلمانوں کے اتحاد کی جگہ دیکھی جاسکتی ہے۔ منظم مربوط عبادات کا نظام معاشرتی اصلاح اور ملت اسلامیہ کے داخلي اور خارجی استحکام میں مؤثر ہے۔

- نماز مختلف اوقات میں مختلف صورتوں میں شروع ہے لیکن ان میں سے اکثر جماعت کی شکل میں ادا کی جاتی ہیں جن سے مسلمانوں میں اتحاد و اتفاق کی جگہ نظر آتی ہے۔ نماز جمعہ و عیدین کو شہر میں ایک مقام پر کھلی جگہ میں ادا کرنے کی حکمت بھی یہی ہے کہ مسلمانوں میں اتحاد و بھائی چارے کی فضاقائم رہے۔ نیز نماز میں امیر غریب، شاہ و گدا، ہر قبیلے سے تعلق رکھنے والے تمام افراد کا ایک ہی صف میں کھڑا ہو کر ایک امام کی اقتدا میں نماز ادا کرنا اس بات کا اظہار ہے کہ اہل اسلام با ہم تحد اور اکٹھے ہیں۔ نماز کی اس طور پر ادائیگی ہر شخص کے دل سے اختلاف و افتراق کے تصور کو ختم کر کے بھائی چارے اور اتحاد پیدا کرنے کا درس دیتا ہے۔

- روزہ میں بھی دوسرے مسلمانوں سے قربت و الفت کا معنی پایا جاتا ہے۔ مسلمانان عالم ایک ہی ماہ میں روزہ رکھتے ہیں اور تمام کا روزہ ایک ہی وقت سے شروع ہو کر ایک ہی وقت پر ختم ہوتا ہے۔ صبح صادق سے غروب آفتاب تک بھوکا پیاسارہ کر انسان فقراء اور مساکین کے دکھ درد کو محوس کرتا ہے۔ یوں تمام مسلمانوں میں الفت و یگانگت جنم لیتی ہے جو شریعت کا بنیادی مقصد ہے۔

- حج مسلمانوں کے اجتماع و اتحاد اور یگانگت کا عظیم الشان مظہر ہے۔ اطراف عالم سے مختلف رنگ و نسل کے افراد ایک ہی مقام پر جمع ہوتے ہیں۔ ایک ہی وقت میں ایک جیسے افعال (مناسک حج) کی ادائیگی مسلمانوں کے اجتماع کو واضح کرتی ہے۔
- زکوٰۃ ایک انفرادی عبادت ہے کہ ہر صاحبِ نصاب اپنے مال کی زکوٰۃ ادا کرتا ہے۔ لیکن زکوٰۃ فقراء اور اغصیاء کے درمیان بڑھتی ہوئی طلیعہ کم کرنے اور دونوں میں باہمی قربت اور الفہم بڑھانے کا ایک بہترین ذریعہ ہے۔ معلوم ہوا کہ شرعی عبادات کافی حد تک اتحاد و اتفاق کا باعث بنتی ہیں اور معاشرے میں افتراق اور اس کے تیسیج میں تنازعات کا امکان معدتبہ حد تک کم ہوتا ہے۔

معاصرتی اصلاح اور وحدت امت کے لئے تجویز و سفارشات:

امت مسلمہ دور حاضر میں بہت سے مسائل سے نبرد آزمائے ہے۔ جہاں کفر اور اہل کفر امت مسلمہ کی جغرافیائی حدود کی خلاف ورزی کر رہے ہیں وہیں نظریاتی سرحدیں بھی اغیار کے تسلط سے محفوظ نہیں۔ مسلمانوں کو نہ صرف مادی لحاظ سے بلکہ فکری اور روحانی طور پر بھی مغلوب الحال بنا دینا کفر کا اولین مقصد ہے۔ فکری اور نظریاتی کمزوری مسلمانوں کی مادی کیفیت پر اثر انداز ہوتی ہے جس کا فائدہ اٹھا کر کفار مسلمانوں پر حاوی اور غالب ہوتے ہیں۔ کفار اپنے تمام تر اختلافات بھلا کر مسلمانوں کے خلاف نبرد آزمائیں۔ اس خدشہ کے پیش نظر اسلام روز اول سے نہ صرف اتحاد و اتفاق کا دزبر دست دائی رہا ہے بلکہ اس مقصد کے لیے عبادات بھی ایسی شروع کی ہیں جن سے مسلمانوں میں عملی طور پر بھی اتحاد پیدا ہو۔ وحدت امت کے لئے مندرجہ ذیل الہامات وقت کا اہم تقاضا ہے۔

- مسلمانوں میں پچیل جانے والی بدعتات اور خرافات کا سد باب کر کے عقائد کا تصفیہ اور تزکیہ کی ضرورت ہے۔ کیونکہ عقائد مختلف ہوتے ہوئے اتحاد ہو جانا مشکل ہے۔ تعمیر فکر کے ساتھ تطہیر فکر معاصر علمائے کرام کی بنیادی ذمہ داری ہے۔
- رسول اللہ ﷺ کی سیرت مبارکہ اور اسلامی طرز حیات کی نشر و اشاعت اور ترویج ضروری ہے تاکہ لوگ اسلامی طرز حیات اپناتے ہوئے ایک دوسرے کے قریب آئیں۔
- قوموں کی برتری اور عروج کا پہلا زینہ تعلیم و تعلم ہے۔ اس لیے اپنی تعلیم کی طرف توجہ دینے اور اس کی اصلاح کی ضرورت ہے۔ اغیار کی نقلی کی بجائے یکساں اور اسلامی نصاب تعلیم رانج کیا جائے تاکہ تعلیم اتحاد پیدا کرنے کا باعث بن سکے۔

- انفرادی اور اجتماعی وسائل کو ممکنہ حد تک اسلام اور اہل اسلام کے لئے وقف کیا جائے اور ان وسائل کو کمزور و ناتوان مسلمانوں کی مدد و نصرت کے لئے صرف کیا جائے۔
- مختلف ممالک کے ارباب حل و عقد کے درمیان مجلس اور موثرات کا العقاد ہونا چاہیئے تاکہ پیش آمدہ مسائل کے حل کے لیے باہمی مشاورت سے کوئی صورت نکالی جاسکے۔ نیز مختلف مقامات کے مسائل ایک ہی پلیٹ فارم پر موضوع بحث ہونے سے بہتر حل میسر آنے کے امکان زیادہ ہیں۔
- مسلم ممالک کو اپنی ایک مشترکہ منڈی اور بازار قائم کرنا چاہیے۔ ایسا کرنے سے نہ صرف مسلم ممالک کی معیشت میں بہتری ہو گی بلکہ بیرون گار مسلمانوں کو روز گار میسر آئے گا۔
- مسلم ممالک میں مشترکہ کرنی اور ایک اقتصادی نظام رانجھ ہونا چاہیے۔
- بلاسوسڈ بینکنگ کی حوصلہ افزائی ہونی چاہیئے تاکہ اسلامی معیشت اپنے قدم جھائے اور رسودی تجارتی بینکوں کو گرد گھیر اٹنگ ہو۔

ذکورہ امور پر عمل پیرا ہو کر نہ صرف مسلم اقوام دنیا میں قابلی قدر نام اور مقام حاصل کر سکتے ہیں بلکہ کفار کے غلبہ اور تسلط سے چھپکانا بھی پاسکتی ہیں۔ دوڑ حاضر میں ایک بڑا مسئلہ کفر کا اہل اسلام کے خلاف پوری عسکری و فوجی قوت سے حملہ آوار ہونا بھی ہے۔ وسائل کی کثرت کے باوجود امت مسلمہ اغیار کی دست نگر ہے۔ ایک خدا، ایک رسول ﷺ اور ایک کتاب ہونے کے باوجود اسلامی ممالک باہم دست و گریبان ہیں۔ مسلم اقوام کو اپنا کھویا ہوا وقار حاصل کرنے کے لیے ضروری ہے کہ وہ اپنی صفوں میں اتحاد پیدا کر کے تمام تو وسائل کو اختلاف و افتراق کو ختم کرنے میں استعمال کریں۔ نصوص کے مطالعہ سے یہ بات واضح ہوتی ہے کہ اس امت کو اتحاد کی لڑی میں پر و نا شریعت کا بیادی مقصد ہے۔ مصالح کا حصول اور مقدرات سے بچاؤہ دوڑ حاضر میں امت کو در پیش مسائل کا حل بھی اتحاد و اتفاق کی صورت میں ہی ممکن ہے۔ معاشرتی اصلاح اور اتحاد امت کے لئے فکری تعمیر اور فکری تطہیر کے ساتھ شارع کے مقاصد خمسہ کو بھی پیش نظر رکھنے کی ضرورت ہے۔

حوالی و حوالہ جات

- ا- ١- انج، 41:22
- ب- ٢- الاسلام، الجامع الصحيح، کتاب الایمان، باب بیان کوئن اللئنی عن الشکر مرن الایمان، رقم المحدث 186
- ج- ٣- الملکہ 33:5
- د- ٤- ابن ماجہ، محمد بن زید، ابو عبد اللہ، سنن ابن ماجہ، بیت الافکار الد ولیہ ریاض، ١٤٢٠ھ، کتاب فضل العلماء، رقم المحدث 225
- هـ- ٥- الجادۃ 11:58
- و- ٦- البقرۃ، 277:2
- ز- ٧- التصص، 77:28
- ذ- ٨- الاعراف، 32:7
- سـ- ٩- الاسراء، 36:17
- لـ- ١٠- الترمذی، محمد بن عیشی، جامع الترمذی، بیت الافکار الد ولیہ ریاض، ١٤٢٠ھ، کتاب باب ماجاه فی حرمة الصلاة، رقم المحدث 2616
- مـ- ١١- النسائی، ابو عبد الرحمن احمد بن شعیب، سنن النسائی، مکتبۃ العارف للنشر والتوزیع ریاض، طبع اول، ١٩٨٨ء، کتاب مناسک انج، باب بناء الكعبۃ، رقم المحدث 2901
- نـ- ١٢- التوبۃ، 122:9
- نـ- ١٣- النساء، 65:4
- نـ- ١٤- الانفال، 8:60
- نـ- ١٥- السیوطی، عبد الرحمن بن ابی بکر، جلال الدین، جامع المحدث البهزة مع الیا، رقم 10156
- نـ- ١٦- النساء، 29:4
- نـ- ١٧- الاسراء، 31:17
- نـ- ١٨- الانعام، 151:6
- نـ- ١٩- البقرۃ، 179:2
- نـ- ٢٠- البقرۃ، 190:2
- نـ- ٢١- ابو داؤد، سلیمان ابن اشعث ، سنن ابی داؤد، بیت الافکار الد ولیہ ریاض، ١٤٢٠ھ، کتاب الجہاد، باب فی دعاء المشرکین، رقم المحدث 2614

- 22- الانفال، 22:23:8
- 23- المائدة، 90:5
- 24- النساء، 3:4
- 25- البخاری، محمد بن اسحاق عیل، صحیح البخاری، دار ابن کثیر دمشق، طبع خامس، ۱۹۹۳ھ، ۱۴۱۳، کتاب النکاح، باب قول
النبي ﷺ من استطاع ملکم الباب فلیزدوج، رقم الحدیث 4778
- 26- ايضاً، کتاب النکاح، باب الترغیب فی النکاح، رقم الحدیث 4776
- 27- الاسراء، 32:17
- 28- النور، 31:24
- 29- النور، 30:24
- 30- دیکھنے: الترمذی، جامع الترمذی، کتاب صفتۃ القیامۃ والرقائق والورع، باب فی القیامۃ، رقم الحدیث 2416
- 31- العادیات، 8:100
- 32- النساء، 29:4
- 33- النساء، 5:4
- 34- الاسراء، 26:17
- 35- آل عمران، 103:3
- 36- آل عمران، 105:3
- 37- البخاری، صحیح البخاری، کتاب الانبیاء، باب حدیث الغار، رقم الحدیث 3289
- 38- ابو داؤد، سنن ابی داؤد، کتاب الجہاد، باب مایوّم من انضمام اعکرو سعّة، رقم الحدیث 2628
- 39- النور، 55:24
- 40- مسلم، ابو الحسین بن الجرجان، صحیح مسلم، بیت الافکار الدولیہ ریاض، ۱۴۲۰ھ، کتاب الاقتضیة، باب الحنفی عن کثرة
السائل من غیر حاجة، رقم الحدیث 1715
- 41- البخاری، صحیح البخاری، کتاب الفتن، باب کیف الامر اذا لم یکن جماعتہ، رقم الحدیث 6673
- 42- اجرات، 10:49
- 43- مسلم، صحیح مسلم، کتاب البر والصلة، باب تحریم ظلم المسلم وخذله واحتقاره ودمنه----، رقم الحدیث 2564
- 44- اجرات، 13:49
- 45- الانبیاء، 92:21